

राशन गबन करने के मामले में फरार चल रहा डीलर गिरफ्तार

दस महीने पहले खाद्य एवं रसद विभाग द्वारा कंचनपुर थाने पर मुकदमा दर्ज कराया था

घौलपुर, (निसं)। घौलपुर जिले के बाड़ी उपखंड की कंचनपुर थाना पुलिस ने मुखबिर की सूचना पर कार्रवाई करते हुए सरकार द्वारा गरीबों के लिए दिए जाने वाले राशन की कालाबाजारी करने और राशन का

■ राशन के करीब 250 कट्टों को खुरद-बुर्द कर पॉश मशीन में गड़बड़ी करने का है आरोप

गबन करने के आरोप में फरार राशन डीलर को गिरफ्तार किया है। राशन डीलर के खिलाफ करीब 10 महीने पहले खाद्य एवं रसद विभाग द्वारा कंचनपुर थाने पर मुकदमा दर्ज कराया गया था। जिसका मामला पेंडिंग चल रहा था।

थाना प्रभारी योगेंद्र शर्मा ने जब फाइल को पेंडिंग देखा तो एक्शन लेते हुए आरोपी डीलर को मुखबिर की सूचना पर पुलिस टीम के सहयोग से गिरफ्तार किया है। जिससे मामले में पृछताछ की जा रही है। कंचनपुर थाना प्रभारी योगेंद्र शर्मा ने बताया कि पिछले वर्ष खाद्य एवं रसद विभाग की परिवर्तक निरीक्षक समीक्षा दिनकर ने कंचनपुर थाने पर राशन सामग्री के गबन करने के



कंचनपुर थाना पुलिस ने फरार राशन डीलर को गिरफ्तार किया।

आरोप में एक मुकदमा दर्ज कराया था। जिसमें कुंजी का नगला निवासी राशन डीलर दिनेश कुमार पुत्र शिवराम जाटव उम्र 45 वर्ष पर राशन के करीब ढाई सौ कट्टों को खुरद-बुर्द कर पॉश मशीन में गड़बड़ी कर राशन के गबन करने का आरोप लगाया गया था। उक्त मामले में 10 महीने से फाइल पेंडिंग चल रही थी। जैसे ही फाइल को देखा तो तुरंत एक्शन लेते हुए मुखबिर तंत्र के सहयोग से कांस्टेबल विश्वेंद्र, रामनिवास, अर्जुन और राजेश कुमार के सहयोग से थाना क्षेत्र के मठ खिराना मोड़ से आरोपी को गिरफ्तार किया है। आरोपी डीलर से अब राशन के गबन को लेकर पृछताछ की जा रही है।


ठगी के मामले में तीन पकड़े

जालोर, (कासं)। जालोरजिले के रामसनी पुलिस ने गुरुवार को फर्जी शादी करवाकर रूपये हड़पने के मामले में तीन आरोपियों को गिरफ्तार किया। जालोर पुलिस अधीक्षक के निर्देशानुसार पुलिस ने फर्जी शादी करवाकर अठारह लाख रुपये हड़पने के संबंध में दर्ज मुकदमे में गहन अनुसंधान किया जाकर प्रकरण में फर्जी शादी करके रूपये एवं गहने हड़पने वाले गिरोह के सदस्य व आरोपी कृष्ण पुरोहित उर्फ कृष्णराम पुत्र भूपाली पुरोहित निवासी धानोल, आसु खां पुत्र गाजी खां निवासी दहीपुर पुलिस थाना रानीवाडा जिला सांचौर व रज्जाक खान पुत्र कालु खान निवासी सेरणा को गिरफ्तार किया आरोपियों को पुलिस अभिरक्षा में लिया जाकर प्रकरण में हड़प की गई राशि एवं फर्जी दुल्हन के बारे में आरोपियों से अग्रिम अनुसंधान जारी है।





बीकानेर। सजे-धजे ऊंट के साथ रोबिलो ने गुरुवार को शत-प्रतिशत मतदान का संदेश दिया। राष्ट्रीय उष्ट्र अनुसंधान केंद्र तथा पर्यटन विभाग के संयुक्त तत्वावधान में गुरुवार को आयोजित कार्यक्रम के दौरान दोनों विभागों के अधिकारियों ने मतदान के महत्व के बारे में बताया। पूर्व मिस्टर बिकानेर अशोक बोहरा ने पारंपरिक वेशभूषा में कार्यक्रम में भागीदारी निभाई और मतदाता सूची में नाम जुड़वाने के साथ मतदान के लिए प्रेरित किया। स्वीप प्रकोष्ठ के कॉर्डिनेटर डॉ. वाई. बी. माथुर ने बताया कि जिला निर्वाचन अधिकारी के निर्देश पर यह पहल की गई है। इसके तहत रेगिस्तान के जहाज कहे जाने वाले ऊंट का नखसिख श्रंगार करते हुए मतदान प्रक्रिया में भागीदारी का आव्हान किया गया है। इस अवसर पर डॉ. सुरेंद्र राठी ने विभिन्न मोबाइल ऐप और मतदाता सूची में पंजीकरण, संशोधन और स्थानांतरण से जुड़ी प्रक्रिया के बारे में बताया।



करंट से युवक की मौत

दूढ़, (निसं)। दूढ़ जिला मुख्यालय के मुख्य चौराहे पर फल के ठेले पर युवक को करंट आने से मौत हो गई। कल दूढ़ में भारी बारिश हुई जिसके कारण ठेले पर लाइट जुड़ी हुई होने के कारण करंट दौड़ने लगा व युवक (जावेद) पंचायत के गेट के बाहर लगे पानी के प्याउ पर पानी पीने गया था। फल के ठेले पर हाथ लगने पर करंट लगने लगा। उसे अस्पताल ले जाया गया जहां उसने दम तोड़ दिया।

नशे के आदी व्यक्ति की मौत

श्रीगंगानगर, (निसं)। नशे के आदी एक व्यक्ति की मौत हो गई। मृतक की उम्र करीब पचास साल है। उसकी पहचान नहीं हो पाई है। उसे एक व्यक्ति ने हॉस्पिटल के पीछे की तरफ नशे की हालत में पड़े देखा था। गांव बाहर एफ बड़ा के लाभसिंह पुत्र हरगोविंद सिंह ने पुलिस को दी रिपोर्ट में बताया कि एक अज्ञात व्यक्ति नशे की हालत में सरकारी हॉस्पिटल के पीछे की तरफ पड़ा मिला। इस पर उसे सरकारी हॉस्पिटल में भर्ती करवाया गया। देर शाम करीब साढ़े सात बजे उसकी मौत हो गई। पुलिस ने उसके परिजनों की तलाश शुरू की है। आस-पास के इलाके में पिछले कुछ दिन में लापता हुए लोगों के बारे में पता करवाया जा रहा है। श्रीगंगानगर के साथ ही पास के पंजाब के थानों को भी सूचना दी गई है। मृतक के नशे की हालत में हॉस्पिटल के पीछे की तरफ मिलने के कारण शुरुआती तौर पर उसकी मौत नशे का ज्यादा सेवन करने से होने का अनुमान है।

जांच टीमें गठित

सूरतगढ़, (निसं)। यहां सूरतगढ़-भोजवाला सड़क मार्ग के किनारे महिला के संदिग्धवस्था में जली हुई अवस्था में मिले शव को लेकर पुलिस ने टीमें गठित कर जांच शुरू कर दी है। संभावना है कि पुलिस जल्द महिला की हत्या की गुत्थी सुलझा लेगी। सीआई कृष्ण कुमार ने बताया कि मंगलवार को सूरतगढ़-भोजवाला सड़क मार्ग पर गैस गोदाम के निकट एक विवाहिता का जला हुआ शव बरामद हुआ था। जिसकी पहचान निर्मला (30) पत्नी वकील कुम्हार निवासी वार्ड नंबर 16 के रूप में हुई थी।

लवली एनकाउंटर मामले की सीबीआई जांच की मांग तेज

जोधपुर, (कासं)। लवली कण्डारा एनकाउंटर की सीबीआई से जांच करवाने और दोषी पुलिसकर्मियों के खिलाफ कार्रवाई की मांग को लेकर परिजनों व समाज के लोगों का आंदोलन तेज हो गया है। समाज द्वारा जिला कलेक्ट्रेट कार्यालय के सामने दिया जा रहा अनिश्चितकालीन धरना जहां गुरुवार को भी जारी रहा। वहीं मृतक की मां व अन्य परिजन नागौरी गेट

■ मृतक के परिजन भूख हड़ताल पर बैठे

सर्किल पर डॉ. भीमराव अम्बेडकर की प्रतिमा के पास भूख हड़ताल पर बैठ गए। सफाई मजदूर नेता नरेश कण्डारा ने बताया कि सीबीआई से जांच के लिए सरकार की ओर से अनुशंषा और दोषी पुलिसकर्मियों को निलम्बित करने की

मरणोपरान्त शरीर दान की घोषणा

कोटपूतली, (निसं)। निकटवर्ती ग्राम मलपुरा निवासी रामजीलाल गुर्जर ने जयपुर के राजकीय एसएमएस अस्पताल के मेडीकल कॉलेज को चिकित्सकीय शोध कार्य हेतु अपना शरीर मरणोपरान्त दान किया है। रामजीलाल गुर्जर ने बताया कि मेरी व मेरे मित्र रामप्रताप रावत की सोच रही है कि मेरा शरीर मरने के बाद मेडिकल छात्रों के शोध हेतु काम आ सके।



केंद्रीय रक्षा राज्य मंत्री भट्ट ने तनोट माता के दर्शन किए

जैसलमेर, (नि.सं.)। केंद्रीय रक्षा राज्य व पर्यटन राज्य मंत्री अजय भट्ट ने गुरुवार को सहदस्थित तनोटराय माता की विधि-विधान से पूजा-अर्चना कर देश में अमन चैन की प्रार्थना की। उन्होंने लोंगेवाला बोर्डर पर सैनिक बैठक को सम्बोधित किया। भट्ट ने शहर की पटुवा हवेली को निहारा हवेली के अग्रभाग में दर्शन कर सीमा सुरक्षा बल के गेस्ट हाउस में रुक कर एकांत में भाजपाइयों से सलाह मशविरा कर यहां की ताजा स्थिति को आलोकमान तक पहुंचाने का कार्य इन दिनों जोरों पर चल रहा है। भाजपा के वरिष्ठ कार्यकर्ता ने नाम नहीं लिखने की शर्त पर बताया कि आगामी

■ अजय भट्ट ने लोंगेवाला बोर्डर पर बैठक ली

राजस्थान के विधानसभा चुनाव नजदीक आ रहे हैं, वैसे-वैसे केंद्रीय मंत्रियों के दौरो की झड़ी लगनी शुरू हो गई है। सरहद्दी तनोटराय माता के दर्शन कर सीमा सुरक्षा बल के गेस्ट हाउस में रुक कर एकांत में भाजपाइयों से सलाह मशविरा कर यहां की ताजा स्थिति को आलोकमान तक पहुंचाने का कार्य इन दिनों जोरों पर चल रहा है। भाजपा के वरिष्ठ कार्यकर्ता ने नाम नहीं लिखने की शर्त पर बताया कि आगामी

विद्यालय भूमि पर कब्जा करने वाले सरकारी अध्यापक के खिलाफ मामला दर्ज

लालसोट, (निसं)। उपखंड क्षेत्र की लालपुर ग्राम पंचायत की राजकीय विद्यालय की सरकारी भूमि पर प्रभावशाली सरकारी अध्यापक मनरूप मीणा द्वारा किए गए कब्जे को लेकर लालसोट थाने में अध्यापक के खिलाफ नामजद मामला दर्ज हुआ है।

यह अतिक्रमण का कृत्य करने वाला और कोई नहीं सवाई माधोपुर जिले के बौली ब्लॉक में सरकारी विद्यालय में पढ़ाने वाला शिक्षक ही है। ग्राम पंचायत लालपुरा में संर्चित राजकीय उच्च माध्यमिक विद्यालय भूमि पर काबिज अतिक्रमणकारी के खिलाफ प्रधानाचार्य समेत ग्रामीणों ने थाने में पहुंचकर थानाधिकारी नाथूलाल मीना को प्राथमिकी देते हुए मामला दर्ज करवाया गया। प्राथमिकी में ग्रामीणों ने बताया कि विद्यालय की पट्टाशुदा भूमि पर मनरूप मीणा राजकीय उच्च माध्यमिक विद्यालय बौली व्याख्याता



राजकीय विद्यालय भूमि पर अतिक्रमण के खिलाफ मामला दर्ज करने लालसोट थाने पहुंचे ग्रामीण।

निवासी पुनेता बौली एवं दीपक शर्मा पुत्र महादेव शर्मा निवासी लालपुरा ने मिलकर अतिक्रमण कर लिया। जिसका मौका मुआयना कर विद्यालय की पट्टाशुदा भूमि को अतिक्रमणकारियों से मुक्त करवाने की


■ अतिक्रमण का कृत्य करने वाला बौली ब्लॉक में सरकारी विद्यालय में पढ़ाने वाला शिक्षक ही है

मांग की। इस दौरान रमेश चंद्र शर्मा, बनवारी लाल शर्मा, नवल किशोर शर्मा, जगदीश पटेल, मुकेश शर्मा, विनोद शर्मा, मोनू जांगिड़, विकास शर्मा, ओमप्रकाश शर्मा, बाबूलाल बिहारीपुरा, बृजमोहन वार्ड पंच, रामकेश बिहारीपुरा, राजेश बिहारीपुरा, रघुनाथ शर्मा, मदन लाल शर्मा, रामशरण शर्मा, शंभू लाल शर्मा, रमेश चंद्र बैरवा, जन्मराज बैरवा, धारा सिंह मीणा, मुकेश मीणा सुख चैनपुरा चौधमल मीणा प्रधानाचार्य, दिनेश कुमार शर्मा वाइस प्रिंसिपल रामफूल बैरवा अध्यापक सहित अन्य जन मौजूद रहे।





सादुलपुर में भाजपा की परिवर्तन संकल्प यात्रा के दौरान आयोजित सभा में बरसात शुरू हो जाने से उमड़ी हुई भीड़ ने अपने आपको कुर्सियों से ढककर बचाया।



बसपा प्रत्याशी के चुनाव मैदान में आने से भाजपा और कांग्रेस भ्रम में बहुजन समाज पार्टी ने एडवोकेट रविंद्र मीणा को करौली विधानसभा क्षेत्र से अपना प्रत्याशी बनाकर चुनाव मैदान में उतारा है

करौली, (निसं)। करौली विधानसभा क्षेत्र से विधानसभा चुनाव के लिए बहुजन समाज पार्टी ने एडवोकेट रविंद्र मीणा को अपना प्रत्याशी बनाकर चुनाव मैदान में उतारने से भाजपा और कांग्रेस को अपना प्रत्याशी चुनाव मैदान में उतारने के लिए भ्रम जाल में फंसा दिया है।

दिसंबर 2023 में राजस्थान विधानसभा के चुनाव होने जा रहे हैं जिसके लिए करौली विधानसभा से भाजपा और कांग्रेस से चुनाव लड़ने के लिए टिकट मांगने वालों की लंबी कतार लगी हुई है। टिकट की लाइन में लगे भाजपा और कांग्रेस पार्टी के बड़े नेता संभावित प्रत्याशियों से बायोडाटा भी ले रहे हैं और अपने स्तर पर दोनों पार्टियों के नेता जनता से फीडबैक भी ले चुके हैं और अभी ले रहे हैं। लेकिन भाजपा और कांग्रेस

■ क्योंकि यहां करौली विधानसभा क्षेत्र का चुनाव जातिगत समीकरणों के आधार पर होता है

से पूर्व यहां करौली विधानसभा के चुनाव के लिए बसपा से रविंद्र मीणा के चुनाव मैदान में उतरने से देश की दोनों राष्ट्रीय पार्टियों को अपने-अपने प्रत्याशी चुनाव मैदान में उतारने के लिए भ्रम जाल में फंसा दिया है।

क्योंकि यहां करौली विधानसभा क्षेत्र का चुनाव जातिगत समीकरणों के आधार पर होता है और पूर्व में भी जातिगत आधार पर ही चुनाव हुए हैं। यहां मतदाता पार्टी के अनुसार अपना

डाबला रोड पर भारी वाहनों की नो-एन्ट्री की मांग, आमरण अनशन शुरू

विभिन्न मुद्दों को लेकर 27 जुलाई से लगातार धरना दिया जा रहा है

कोटपूतली, (निसं)। कस्बे के मुख्य चौराहा से ग्राम नारेहड़ा हनुमानजी मंदिर तक भारी व ओवरलोड वाहनों की नो एन्ट्री की मांग को लेकर डाबला रोड धरने पर गुरुवार से आमरण अनशन शुरू किया गया। इस दौरान धरना संयोजक राधेश्याम शुक्लावास, रंगलाल महाराज, आप पार्टी के जिला संयुक्त सचिव रामस्वरूप छेपट अनशन पर बैठे।

धरना संयोजक राधेश्याम शुक्लावास ने बताया कि डाबला रोड भारी वाहनों की नो-एन्ट्री लागू करने, नारेहड़ा में सड़क पर गहरे गड्ढों पर डामरीकरण (पेचवर्क) करने, वृचारा बांध में आरएसी के जवानों की तैनाती के बावजूद अवैध खनन होने, वन क्षेत्र व चारागाह में अवैध खनन रुकवाने, ओवरलोडिंग पर कार्यवाही सहित विभिन्न मुद्दों को लेकर विगत 27 जुलाई से लगातार धरना दिया जा रहा है। इस बाबत कई बार प्रशासन को ज्ञापन भी दिये जा चुके हैं लेकिन अभी तक कोई कार्यवाही नहीं की गई है। जिसके कारण मजबूर आमरण

